


১২৬

নিবাৰ, ২৮ ডিচেম্বৰ, ২০১৯, ১১ পুহু, ১৯৮১ শক

■ RNP/GH/248/2114-2017 ■ গুৱাহাটী সংক্ৰান্তি সংবাদ ■ e-paper : www.dainandinbartagroup.in
in Barta ■ Guwahati, Saturday ■ 28 December 2019

■ RNI REGD. NO. ASSASS/2010/39449



গুৱাহাটীত ব্যক্তিগতীভাৱে বৰদিন উদ্যাপন কৰিলে অমৃত চিমেষ্টে

গুৱাহাটী, ২৭ ডিচেম্বৰ : উত্তৰ-পূর্বাঞ্চলৰ সবাতোকৈ প্ৰতিশ্ৰুতিসম্পন্ন চিমেষ্টে ব্ৰহ্ম অমৃত চিমেষ্টে গুৱাহাটীত তৃতীয় লিঙ্গ সম্প্ৰদায়ৰ লোক, বিশেষভাৱে সক্ষম লোক আৰু বংশিত শিশুসকলৰ সৈতে বৰদিন উদ্যাপন কৰে। বৰদিনৰ উল্লাসৰ মাজতো অমৃত চিমেষ্টে প্ৰথমবাৰলৈ ‘মই হ’ম ছান্তা’ পদক্ষেপৰ অধীনত লোকচন্দ্ৰৰ আৰত থকা এই লোকসকলৰ সৈতে উৎসবটি উদ্যাপনৰ পদক্ষেপ গ্ৰহণ কৰে। দয়া, মৰম আৰু সুখৰ উৎসব হিচাপে বৰদিন পালনৰ প্ৰথম কাৰ্যসূচীৰ অধীনত অমৃত চিমেষ্টে গুৱাহাটীহিত শিশু সাৰথি ভ্ৰমণ কৰে আৰু তাত থকা বিশেষভাৱে সক্ষম শিশু, অন্য শিশু তথা তেওঁলোকৰ অভিভাৱক সকলৰ সৈতে বৰদিন পালন কৰে। অনুষ্ঠানটিত অভিলাখ চৌধুৰীৰ গীতৰ তালে তালে কিছু সংখ্যাক শিশুই নৃত্যও পৰিৱেশন কৰে। ‘মই হ’ম ছান্তা’ পদক্ষেপ সন্দৰ্ভত শিশু সাৰথিৰ কাৰ্যবাহী সংঘালক কেতেকী বৰদলৈয়ে মনোব্য প্ৰদান কৰি অমৃত চিমেষ্টৰ উক্ত কাৰ্যসূচীত যথেষ্ট সুখী অনুভৱ কৰা বুলি জানিবলৈ দিয়ে। অমৃত চিমেষ্টে তেওঁলোকৰ কাৰ্যসূচীৰ অন্ম হিচাপে

তৃতীয় লিঙ্গৰ সম্প্ৰদায়ৰ মাজতো বৰদিনৰ আনন্দ বিনিময় কৰে। উদ্যোগটোৱে দলটোৱে অসমৰ প্ৰথমগুৱাকী তথা ভাৰতৰ তৃতীয়গুৱাকী তৃতীয় লিঙ্গৰ ন্যায়াধীশ স্বাতী বিধান বৰকৰাক অনুষ্ঠানলৈ আমন্ত্ৰণ জনায়। নিমজ্ঞিত অতিথি হিচাপে স্বাতী বিধান বৰকৰাই উপস্থিত লোকসকলৰ সন্তুষ্টত বৰদিনৰ কেক কাটি উৎসবটি পালন কৰে। এই সন্দৰ্ভত অমৃত চিমেষ্টৰ পৰিচালন সংঘালক প্ৰদীপ বাগলাই সমাৰূহ উন্নতিত তৃতীয় লিঙ্গৰ সম্প্ৰদায়ৰ লোকসকলৰো হে অবদান আছে সেয়া প্ৰকাশ কৰে। অমৃত চিমেষ্টে ‘মই হ’ম ছান্তা’ পদক্ষেপৰ অধীনত গুৱাহাটীৰ কল্যাণ নিবাসৰ বংশিত শিশুসকলৰ সৈতেও বৰদিন পালন কৰে। দলটোৱে প্ৰায় ৪০টি শিশুক গুৱাহাটীৰ বিভিন্ন হান পৰিদৰ্শন কৰোৱাৰ লগতে সদ্যামুক্তিপ্ৰাপ্ত ব্ৰহ্মবাটোৰ চলচিত্ৰ ‘ডাবাং-৩’ও শিশুসকলক উপভোগ কৰোৱায়। উল্লেখ্য, ‘মই হ’ম ছান্তা’ৰ দীৰ্ঘ গীতটোত জয় বৰকৰাই কঠ প্ৰদান কৰাৰ লগতে সমগ্ৰ পদক্ষেপটোত বৰি শৰ্মা, নিশিতা গোস্বামী, সুনীতা কৌশিককে ধৰি বহু কেইজন বিশিষ্ট বাজিয়ে অংশগ্ৰহণ কৰে।